

ایم کیو ایم شعبہ خواتین کے زیر اہتمام جناح گراؤنڈ عزیز آباد میں روح پرور محفل میلاد کا انعقاد

شرکاء پر گلاب پاشی کی جاتی رہی اور تبرک تقسیم کیا گیا

نامور خواتین نعت خواں نے بارگاہ رسالت ﷺ میں گلہائے عقیدت پیش کیا جبکہ حق پرست

رکن قومی اسمبلی خوش بخت شجاعت اور محترمہ فرح شکیل نے سیرت النبی ﷺ پر روشنی ڈالی

کراچی۔۔۔ 27، فروری 2011ء

متحدہ قومی موومنٹ شعبہ خواتین کے زیر اہتمام اتوار کی شب جناح گراؤنڈ عزیز آباد میں ایم کیو ایم کے شہداء کی یاد میں تعمیر کی گئی ”یادگار شہداء حق“ کے سامنے روح پرور محفل میلاد منعقد ہوئی جس میں معروف نعت خواں خواتین نے بارگاہ رسالت ﷺ میں ہدیہ نعت پیش کیا گیا اور سیرت النبی ﷺ پر روشنی ڈالی۔ محفل میلاد میں قائد تحریک جناب الطاف حسین کی ہمیشہ محترمہ سائرہ خاتون، ایم کیو ایم کی رابطہ کمیٹی کی ارکان محترمہ نسreen جلیل، آنسہ ممتاز انوار، ایم کیو ایم شعبہ خواتین کی انچارج و حق پرست رکن قومی اسمبلی کشور زہرا، شعبہ خواتین کی اراکین، حق پرست شہداء کے لواحقین، حق پرست خاتون اراکین قومی و صوبائی اسمبلی اور شہر کے مختلف علاقوں سے خواتین نے بہت بڑی تعداد میں شرکت کی۔ محفل میلاد ﷺ کے سلسلے میں جناح گراؤنڈ عزیز آباد میں قناتیس لگا کر بڑا پنڈال بنایا گیا تھا جسے برقی تقنوں اور جھالروں سے خوبصورت انداز میں سجایا گیا تھا۔ محفل میلاد میں خواتین شرکاء کے لئے فرشی نشستوں کا اہتمام کیا گیا تھا، عمر رسیدہ خواتین کی سہولت کیلئے پنڈال کے دونوں اطراف کرسیاں بھی رکھی گئیں تھیں۔ پنڈال میں سامنے کی جانب اسٹیج بنایا گیا تھا جس کے سامنے کے حصے کو مختلف اقسام کے پھولوں کے گلوں اور برقی جھالروں سے سجایا گیا تھا، اسٹیج کے اوپر بڑی اسکرین آویزاں تھی، اسکرین کے درمیان میں ”اے خاصہ خاصانہ رسول ﷺ وقت دعا ہے، اُمت پہ تیری آ کے عجب وقت آن پڑا ہے“ جلی حروف میں تحریر تھا جبکہ دائیں جانب مسجد نبوی ﷺ اور بائیں جانب گیندے کا پھول بنایا گیا تھا جس سے اسکرین کی انفرادیت نمایاں طور پر دکھائی دی۔ محفل میلاد کی نظامت کے فرائض محترمہ ساجدہ سلیم نے انجام دیئے، ٹھیک 5 بجکر 40 منٹ پر محفل میلاد کی کارروائی کا باقاعدہ آغاز کیا گیا اس موقع پر آنسہ ماریہ قادری نے تلاوت کلام پاک کی سعادت حاصل کی جبکہ آنسہ شبانہ سرور نے حمد باری تعالیٰ پیش کی۔ محفل میلاد میں منفرد و نامور خواتین نعت خواں محترمہ متا بندہ لاری، صبا توحید، نرگس عباس، روبینہ اسحاق، زینب عمران، محترمہ خدیجہ احد، حور نیہیم، آنسہ عربو باطمہ، عنبرین نسیم، محترمہ امبر، محترمہ نجمہ اور آنسہ سحر زہرا نے بارگاہ رسالت ﷺ میں گلہائے عقیدت پیش کیا جبکہ حق پرست رکن قومی اسمبلی خوش بخت شجاعت اور محترمہ فرح شکیل نے سیرت النبی ﷺ پر روشنی ڈالی۔ محفل میلاد ﷺ کا پنڈال خواتین کی جانب سے سبحان اللہ، ماشاء اللہ اور درود پاک کی صداؤں سے گونجتا رہا اس موقع پر خواتین شرکاء پر خوشبو کے اسپرے کئے گئے اور تبرک بھی تقسیم کیا گیا۔ حق پرست رکن قومی اسمبلی محترمہ خوش بخت شجاعت اور فرح شکیل نے سیرت طیبہ پر روشنی ڈالتے ہوئے کہا کہ ذکر رسالت ﷺ پر ہنسنے اور سننے والوں کیلئے بڑی سعادت کی باعث ہے کیونکہ یہ اس نبی کے ذکر کی محفل ہے کہ جس نبی کی سیرت کے ہر پہلو سے استفادے کے ہم ذمہ دار قرار پائے ہیں، سرکارِ دو عالم کی ذات درس کا منبع ہے، درس انسانیت رسول اللہ کے ہر پہلو میں ہے، جب تک حضور کی شخصیت کی مرکزیت کو سامنے نہ رکھا جائے اس وقت سیرت طیبہ کے کسی پہلو کو نہیں سمجھا نہیں جاسکتا۔ انہوں نے کہا کہ رسول اللہ ﷺ کی شخصیت اتنی قابل احترام اور پرکشش ہے اور ان کی گفتار و کردار ہر لحاظ سے رہنمائی ہے۔ انہوں نے کہا کہ حضور ﷺ نے فرمایا کہ خدا سرخرو کرے اس بندے کو جو میری بات سنے اور آگے پہنچائے، حضور کی احادیث اس لئے ہیں کہ ہم عملی زندگی میں اس پر عمل کرتے رہیں، صرف محفل میلاد اور زبانی باتیں کرتے رہے تو سیرت النبی سے کوئی درس حاصل نہیں کر سکتے۔ یہ پلیٹ فارم بھی محبت کا ہے بیشک یہ محفل میلاد ہے لیکن ایم کیو ایم کا منشور جو ہے وہ بھی سیرت النبی کے مطابق ہے۔ انہوں نے کہا کہ حضور اکرم ﷺ کی متبرک محفل ہمیں اور آپ کو یہاں آنے کی سعادت ہوئی، ہم متحدہ قومی موومنٹ کی تمام شعبہ خواتین کی اراکین کو مبارکباد پیش کرتے ہیں، آج کی محفل جگہ کا رہی ہے اور پر نور ہے۔ محفل میلاد ﷺ کے اختتام پر محترمہ تجلی ظہیر نے تعظیم پیش کی جبکہ محترمہ ساجدہ سلیم نے خشوع و خضوع کے ساتھ دعا کرائی۔ بعد ازاں قائد تحریک جناب الطاف حسین کی ہمیشہ سائرہ خاتون، ایم کیو ایم کی رابطہ کمیٹی کی اراکین محترمہ نسreen جلیل، آنسہ ممتاز انوار، شعبہ خواتین کی ذمہ داران نے یادگار شہدائے حق پر حاضری دی اور پھول چڑھائے۔

چٹڑگاؤں (لاہور ڈیفنس) میں ایم کیو ایم کے زیر اہتمام جلسہ عام

قائد تحریک جناب الطاف حسین کی قیادت میں آنے والے غریب و متوسط طبقے کے انقلاب کو

اب کوئی وڈیرہ اور جاگیر دار نہیں روک سکتا، سیف یار خان

لاہور۔۔ 27 فروری 2011ء

ایم کیو ایم لاہور ڈسٹرکٹ کے زیر اہتمام چٹڑگاؤں میں منعقد کئے جانے والے جلسہ عام سے خطاب کرتے ہوئے متحدہ قومی موومنٹ رابطہ کمیٹی کے رکن سیف یار خان نے کہا کہ ایم کیو ایم تمام قومیتوں اور ثقافتی اکائیوں کی واحد نمائندہ جماعت ہے اور ملک کے تمام محروم و مظلوم عوام اس کے پلیٹ فارم سے فربہ، جاگیر دارانہ، وڈیرانہ اور موروثی نظام کو ختم کرنے کی جدوجہد کر رہے ہیں۔ انہوں نے جلسے کے شرکاء کی آمد اور ان کی ایم کیو ایم میں شمولیت پر انہیں زبردست خراج تحسین پیش کرتے ہوئے کہا کہ ایم کیو ایم ایک ملک گیر جماعت ہے جس کی مضبوط جڑیں ملک بھر میں موجود ہیں۔ اور آج چٹڑگاؤں میں ہونے والے جلسے میں کثیر تعداد میں لوگوں کی شرکت اس بات کی غمازی ہے کہ قائد تحریک جناب الطاف حسین کی قیادت میں آنے والے غریب و متوسط طبقے کے انقلاب کو اب کوئی وڈیرہ اور جاگیر دار نہیں روک سکتا۔ انہوں نے کہا کہ ایم کیو ایم ملک میں ایک ایسا نظام قائم کرنے کی خواہاں اور کوشاں ہے جس میں ملک میں بسنے والے ہر شہری کو یکساں اور مساوی حقوق میسر ہوں گے۔ اس موقع پر زونل انچارج سید شاہین انور گیلانی نے کہا کہ پنجاب سمیت ملک بھر کے عوام اس بات کا ادراک کر چکے ہیں کہ ایم کیو ایم ہی وہ واحد جماعت ہے جو اپنے قائد کی قیادت میں اس ملک سے غربت، بیروزگاری، دہشت گردی، اور کرپشن سمیت دیگر بیماریوں کو ختم کر کے ملک میں ترقی و خوشحالی لاسکتی ہے۔ اس موقع پر ڈسٹرکٹ انچارج میاں طاہر محمود نے جلسہ کے شرکاء کو 10 اپریل 2011ء کو مینار پاکستان میں منعقد ہونے والے جلسہ عام میں شمولیت کی دعوت دیتے ہوئے کہا کہ اس جلسے میں زیادہ سے زیادہ تعداد میں شرکت کر کے ملک کو بچانے کے لئے جدوجہد میں اپنا عملی کردار ادا کریں۔ اس موقع پر متحدہ لائبریری فورم کے انچارج مبین الدین قاضی ایڈووکیٹ، زونل جوائنٹ انچارج پروین اختر، اراکین زونل کمیٹی فیصل ڈار، شہناز شہیل، لاہور ڈسٹرکٹ کے جوائنٹ انچارج سرفراز وٹو، کاشف خورشید، میر احمد سمیت ملک و سیم اور میاں ارشد کے علاوہ کارکنان کی ایک بڑی تعداد نے شرکت کی۔

ایم کیو ایم کے قائد جناب الطاف حسین کے فکر و فلسفہ اور حق پرستانہ جدوجہد پر مکمل اعتماد کرتے ہوئے ٹیاری کی

مختلف برادریوں سے تعلق رکھنے والے کھوسو، ملاح، مری، عمرانی، وگھو، جوہو، مجید انوار اور ماچھی برادری کے

سینکڑوں افراد کا متحدہ قومی موومنٹ میں شمولیت کا اعلان

ٹیاری:۔۔۔۔ 27 فروری، 2011ء

ایم کیو ایم کے قائد جناب الطاف حسین کے فکر و فلسفہ اور حق پرستانہ جدوجہد پر مکمل اعتماد کرتے ہوئے ٹیاری کی مختلف برادریوں سے تعلق رکھنے والے کھوسو، ملاح، مری، عمرانی، وگھو، جوہو، مجید انوار اور ماچھی برادری کے سینکڑوں افراد نے متحدہ قومی موومنٹ میں شمولیت اختیار کرنے کا اعلان کیا ہے۔ یہ اعلان انہوں نے گذشتہ روز ٹیاری میں متحدہ سوشل فورم کے زیر اہتمام ایک بڑے جلسے میں کیا۔ جلسہ میں حق پرست صوبائی وزیر پیر احمد خان، متحدہ سوشل فورم کے جوائنٹ انچارج غازی صلاح الدین نے خطاب کیا۔ اس موقع پر متحدہ سوشل فورم کے ارکان یوسف منیر شیخ، دیوداس، نذیر عباسی، ڈاکٹر ملکیش، ارشاد صبا، اندرون سندھ تنظیمی کمیٹی کے رکن محمد یوسف کے علاوہ ذمہ داران و کارکنان بھی موجود تھے۔ اجتماع سے خطاب کرتے ہوئے زیر اہتمام پیر احمد خان نے کہا کہ بھٹ شاہ کے جلسہ کی کامیابی کے بعد سندھ کے مظلوم عوام تک قائد تحریک جناب الطاف حسین کا پیغام پہنچ رہا ہے اور متحدہ میں سندھ کی عوام کی بڑی تعداد میں شمولیت اس بات کا ثبوت ہے کہ سندھ کی عوام کو اب دھوکہ نہیں دیا جاسکتا۔ انہوں نے کہا کہ سندھ کی عوام 63 سال تک جن سیاستدانوں کو منتخب کر کے ایوان میں بھیجا انہوں نے سندھ کو ترقی سے محروم رکھا۔ انہوں نے کہا کہ سندھ کے عوام کو اپنی قسمت کا فیصلہ کرنے کیلئے میدان عمل میں آنا ہوگا اور قائد تحریک جناب الطاف حسین کے شانہ بشانہ انقلابی تحریک میں اپنا کردار ادا کرنا ہوگا۔ اجتماع سے خطاب کرتے ہوئے غازی صلاح الدین نے کہا کہ قائد تحریک جناب الطاف حسین ملک کے مظلوم و محکوم عوام کو دنیا کی انقلابی تحریکوں سے جوڑنا چاہتے ہیں۔ انہوں نے کہا کہ تونس اور مصر کے انقلاب سے قبل قائد تحریک جناب الطاف حسین نے جب انقلاب کی بات کی تو انہیں سخت تنقید کا نشانہ بنایا گیا لیکن آج دنیا بلکہ مشرق وسطیٰ بھی انقلاب کی لہر سے دوچار ہے اور دنیا میں آئیوالی تیز رفتار انقلابی تبدیلیوں میں سندھ کے عوام کو بھی ماضی کی طرح اپنا ہم کردار ادا کرنا ہوگا تاکہ ملک سے موروثی سیاست کا خاتمہ ہو سکے۔ انہوں نے کہا کہ اگر دیہی سندھ کی ترقی کی رفتار کو کراچی اور حیدرآباد کی ترقی یافتہ صاف میں کھڑا کرنا ہے تو عوام کو قائد تحریک جناب الطاف حسین کا ساتھ دینا ہوگا۔ اجتماع سے پیر غلام مجدد سرہندی، غلام رسول سمون، رسول بخش مین، محترمہ ارشاد صبا نے بھی خطاب کیا۔ بعد ازاں حق پرست

صوبائی وزیر پیر احمد اور غازی صلاح الدین نے شمولیت اختیار کرنے والے افراد کا ایم کیو ایم میں خیر مقدم کیا اور انہیں اپنی اور قائد تحریک جناب الطاف حسین کی جانب سے مبارکباد پیش کی۔

**ایم کیو ایم لیبر ڈویژن کے 24 ویں یوم تاسیس کے اجتماع سے پیر کو جناب الطاف حسین خصوصی ٹیلی فونک خطاب کریں گے**  
**یوم تاسیس کے اجتماع کے انتظامات کو حتمی شکل دیدی گئی، سرکاری و نیم سرکاری اداروں کے محنت کشوں میں زبردست جوش و خروش**

کراچی۔۔۔ 27، فروری 2011ء

متحدہ قومی موومنٹ لیبر ڈویژن کے 24 ویں یوم تاسیس کے سلسلے میں لال قلعہ گراؤنڈ عزیز آباد میں 28 فروری پیر کو منعقد ہونے والے محنت کشوں کے بڑے اجتماع سے متحدہ قومی موومنٹ کے قائد جناب الطاف حسین لندن سے خصوصی ٹیلی فونک خطاب کریں گے۔ لیبر ڈویژن کے یوم تاسیس کے حوالے سے سرکاری و نیم سرکاری اداروں کے محنت کشوں اور مزدور یونینوں کے عہدیداران میں زبردست جوش و خروش پایا جا رہا ہے۔ لیبر ڈویژن کے زیر اہتمام یوم تاسیس کے اجتماع کے انتظامات کو حتمی شکل دیدی گئی ہے اور لال قلعہ گراؤنڈ اور اس کے اطراف کی گلیوں کو ایم کیو ایم کے پرچوں، قائد تحریک جناب الطاف حسین کی تصاویر اور تہنیتی بینرز لگا کر سجایا گیا ہے۔ ایم کیو ایم لیبر ڈویژن کے تحت 24 ویں تاسیس کے اجتماع کی تیاریوں کا آغاز ایک ہفتے قبل جناح گراؤنڈ میں ایم کیو ایم کے شہداء کی یادگار میں تعمیر کی گئی ”یادگار شہدائے حق“ پر حاضری دیکر کیا گیا تھا اور اس سلسلے میں ایم کیو ایم لیبر ڈویژن کی جانب سے دیدہ کلینڈر اور ڈائری کا اجراء بھی کیا گیا ہے۔

**ایم کیو ایم کی رابطہ کمیٹی کے اراکین کی پیپلز پارٹی کے رہنما جہانگیر بدر کی صاحبزادی کی شادی میں شرکت**  
**دولہا دلہن کو رشتہ ازدواج میں منسلک ہونے پر قائد تحریک جناب الطاف حسین کی جانب سے دلی مبارکباد پیش کی**

لاہور۔۔۔ 27، فروری 2011ء

متحدہ قومی موومنٹ کی رابطہ کمیٹی کے اراکین رضا ہارون، سیف یار خان اور واسع جلیل نے گزشتہ شب پیپلز پارٹی کے رہنما جہانگیر بدر کی صاحبزادی مریم بدر کی شادی میں شرکت کی اور دولہا اور دلہن کو قائد تحریک جناب الطاف حسین کی جانب سے رشتہ ازدواج میں منسلک ہونے پر دلی مبارکباد پیش کی۔ اس موقع پر ایم کیو ایم لاہور زون کے جوائنٹ زونل انچارج مبین قاضی ایڈووکیٹ بھی ان کے ہمراہ تھے۔ جہانگیر بدر کی صاحبزادی کی شادی کی تقریب لاہور میں ڈیفنس فیئرس 8 کے شادی لان میں منعقد ہوئی جس میں سیاسی، سماجی رہنماؤں سمیت دیگر حکومتی شخصیات نے بڑی تعداد میں شرکت کی۔ بعد ازاں جہانگیر بدر نے ایم کیو ایم کے وفد کی شادی میں شرکت کرنے پر قائد تحریک جناب الطاف حسین کا شکریہ ادا کیا۔

**ملک میں آنے والے انقلاب کیلئے طلباء کو اہم کردار ادا کرنا ہوگا، سید عدیل صفری**  
**ہمارا تعلق نوجوان طالب علم طبقے سے ہے، ہم اس ملک و قوم کے معمار ہیں، احسن غوری**  
**سیکٹری کے تحت منعقدہ جنرل ورکرز اجلاس سے آل پاکستان متحدہ اسٹوڈنٹس آرگنائزیشن جوائنٹ سیکٹری اور نشر و اشاعت سیکٹری کا خطاب**

کراچی۔۔۔۔ 23 فروری 2011

آل پاکستان متحدہ اسٹوڈنٹس آرگنائزیشن کے جوائنٹ سیکرٹری سید عدیل صفری نے کہا ہے کہ ملک میں آنے والے انقلاب کیلئے طلباء کو اہم کردار ادا کرنا ہوگا لہذا اے پی ایم ایس اوپر گہری ذمہ داری عائد ہوتی ہے کہ وہ قائد تحریک الطاف حسین کی تعلیمات پر عمل کرتے ہوئے نظریہ، فکر و فلسفہ کو فروغ دیں اور قائد تحریک الطاف حسین نے جو درس دیا ہے اُسے ملک کے تمام طالب علموں تک پہنچائیں۔ ان خیالات کا اظہار سید عدیل صفری نے سیکٹری میں منعقدہ کارکنان کے جنرل ورکرز اجلاس میں کارکنان سے گفتگو کرتے ہوئے کیا۔ اس موقع پر اے پی ایم ایس او کے نشر و اشاعت سیکرٹری احسن غوری، سیکٹری پونٹس کے ذمہ داران و کارکنان کی بڑی تعداد موجود تھی۔ انہوں نے کہا کہ انقلاب اب اس ملک کی ضرورت بن گیا ہے اور انشاء اللہ وہ دن جلد آنے والا ہے جب اس ملک میں غریب و متوسط عوام کا انقلاب آئے گا مگر انقلاب برپا ہونے سے پہلے ہمیں اپنی ذات میں انقلاب برپا کرنا ہوگا ہمیں خود کو مکمل طور پر قائد تحریک الطاف حسین کی تعلیمات کے مطابق ڈھالنا ہوگا ہمارے ہر عمل سے ہمارے قائد کی تعلیمات کا عکس نظر آنا چاہئے۔ اس موقع

پراحسن علی غوری نے کارکنان سے گفتگو کرتے ہوئے کہا کہ ہمارا تعلق نوجوان طالب علم طبقے سے ہے ہم اس ملک و قوم کے معمار ہیں اور اس ملک و قوم کا مستقبل ہم سے وابستہ ہے۔ ہمیں خود کو اس قابل بنانا ہے کہ ہم اس ملک و قوم کی سلامتی کیلئے، بہبود و ترقی کیلئے اہم کردار ادا کر سکیں۔ آج اس ملک میں طلباء کیلئے اگر کوئی ایسا پلیٹ فارم ہے جہاں وہ بلا تفریق رنگ و نسل، زبان و مذہب متحد ہو کر اس ملک کی تعمیر و ترقی کیلئے خدمات پیش کر سکتے ہیں تو وہ اے پی ایم ایس او کا پلیٹ فارم ہے، ضرورت اس امر کی ہے کہ پاکستان کے تمام طالب علموں کو اے پی ایم ایس او کے پلیٹ فارم پر متحد کیا جائے تاکہ ہم سب مل کر پاکستان کو اسکی اصل روح کے عین مطابق بنا سکیں، ہمیں ہر شعبے میں نئی قابل لیڈر شپ فراہم کرنے ہوگی، ہمیں پاکستان کے معزز ایوانوں میں غریب و ملل کلاس طبقے کے پڑھے لکھے نوجوانوں کو بچانا ہوگا تاکہ وہ ہمیں درپیش اصل مسائل روشنی ڈال کر انھیں حل کر سکیں اور اس سلسلے میں اے پی ایم ایس او نے ہمیشہ طلباء کی رہنمائی کی ہے اور مستقبل میں بھی کرتی رہے گی۔

## تنظیمی نظم و ضبط کی سنگین خلاف ورزی پر ایم کیو ایم پاک کالونی سیکٹرز کے کارکن سعد ولد محمد وقار حسین کو تنظیم کی بنیادی رکنیت سے خارج کر دیا گیا

کراچی۔۔۔ 27، فروری 2011ء

متحدہ قومی موومنٹ کی رابطہ کمیٹی نے تنظیمی نظم و ضبط کی سنگین خلاف ورزی پر ایم کیو ایم پاک کالونی سیکٹرز یونٹ 187 کے کارکن سعد ولد محمد وقار حسین کو تنظیم کی بنیادی رکنیت سے خارج کر دیا ہے۔ ایک بیان میں رابطہ کمیٹی نے ایم کیو ایم کے تمام ذمہ داران و کارکنان کو سختی سے ہدایت کی ہے کہ وہ مذکورہ بالا شخص سے کسی قسم کا رابطہ نہ رکھیں۔

## ایم کیو ایم کینیڈا یونٹ، قصبہ علی گڑھ اور اورنگی ٹاؤن سیکٹرز کے کارکنان سے رابطہ کمیٹی کا اظہار تعزیرت

کراچی۔۔۔ 27، فروری 2011ء

متحدہ قومی موومنٹ کی رابطہ کمیٹی نے ایم کیو ایم لیاقت آباد سیکٹرز ایبلڈ رز ونگ یونٹ 161 کے جوائنٹ انچارج سراج الدین، او سینز کینیڈا یونٹ کارکن محمد عباس کی ہمشیرہ گل رضا، ایم کیو ایم قصبہ علی گڑھ سیکٹرز یونٹ 130 کے کارکن محمد علی خان کی والدہ محترمہ صائرہ بانو، اور ایم کیو ایم اورنگی ٹاؤن سیکٹرز یونٹ 120 کے کارکن کی والدہ محترمہ انوری بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگوار لواحقین سے دلی تعزیرت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## متحدہ قومی موومنٹ لیبر ڈویژن کے تحت 24 ویں یوم تاسیس کے موقع پر مجلہ دستک کا اجراء کر دیا گیا

## ایم کیو ایم کی رابطہ کمیٹی کے اراکین نے لیبر ڈویژن انچارج و اراکین کے ہمراہ یادگار شہدائے حق پر حاضری

کراچی۔۔۔۔ 23، فروری 2011ء

متحدہ قومی موومنٹ لیبر ڈویژن کے تحت 24 ویں یوم تاسیس کے موقع پر مجلہ دستک کا اجراء کر دیا گیا۔ مجلہ دستک کا اجراء گزشتہ خورشید بیگم میموریل ہال عزیز آباد میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، انیس احمد قانچانی و اراکین رابطہ نے کیا۔ اس موقع پر ایم کیو ایم لیبر ڈویژن کے انچارج انور سلیم کمیٹی کے دیگر اراکین موجود تھے۔ دریں ایم کیو ایم کی رابطہ کمیٹی کے اراکین وسیم آفتاب اور سلیم تاجک نے لیبر ڈویژن کے انچارج انور سلیم و اراکین کمیٹی کے ہمراہ لیبر ڈویژن کے 24 ویں یوم تاسیس کے موقع پر جناح گراؤنڈ عزیز آباد میں ایم کیو ایم کے حق پرست شہداء کی یاد میں تعمیر کی جانے والی یادگار شہدائے حق پر حاضری دی۔ اس موقع پر لیبر ڈویژن کے ذیلی یونٹس کے ذمہ داران و کارکنان بھی موجود تھے۔ بعد ازاں انہوں نے یادگار شہدائے حق پر شہداء کو خراج عقیدت پیش کیا اور شہداء کے بلند درجات کیلئے دعا بھی کی۔

جیونیوز کے رپورٹر ولی خان بابر کے چہلم میں حق پرست ارکان اسمبلی فرحت خان، عبدالمعید فاروقی اور صوبائی مشیر خواجہ اظہار الحسن کی شرکت

کراچی۔۔۔۔23 فروری 2011ء

جیونیوز کے رپورٹر ولی خان بابر کا چہلم ان کی رہائش گاہ واقع نارتھ ناظم آباد بلاک N میں منعقد ہوا۔ جس میں شہید کی روح کے ایصالِ ثواب کیلئے قرآن خوانی و فاتحہ خوانی کی گئی۔ چہلم میں حق پرست ارکان اسمبلی فرحت خان، صوبائی مشیر خواجہ اظہار الحسن اور عبدالمعید فاروقی نے شرکت کی۔ اس موقع پر ایم کیو ایم کے علاقائی سیکرٹری و یوٹس کمیٹیوں کے ذمہ داران و کارکنان بھی موجود تھے۔

